

كورتھ داستاني ھوراميي

# تارمايي بۆگه نئي ...

فهرشيد شهريفي

سرشناسه: فرشید شریفی، ۱۳۵۶  
عنوان و نام پدید آور: تارمايی بوگه نئی، فرشید شریفی  
مشخصات نشر: سنندج، ۱۳۹۰  
مشخصات ظاهری: ۵۸ صفحه  
شابک: ۹۷۸-۹۶۴-۹۹۲۶۶-۴-۳  
وضعیت فهرستنویسی: فیپا  
یادداشت: کوردی  
موضوع: داستان کوتاه کوردی - قرن ۱۴

## تارمايی بوگه نئی . . .

نووسهر: فرشید شهرفی  
ئیمایلی نووسهر: [baran1356@gmail.com](mailto:baran1356@gmail.com)  
دیزاین و پرویه رگ: نووسهر  
تیراژ: ۱۰۰۰  
چاپی: یه کهم  
سالی چاپ: ۱۳۹۱  
شابک: ۹۷۸-۹۶۴-۹۹۲۶۶-۴-۳  
نرخ: ۱۵۰۰ تمهن  
ناوهندی بلا و کردنه وه: سنه پاساژی عزه تی

- ۷ ..... تارمايى بۆگەنى
- ۱۳ ..... پاكەتتۈە جگەرى، بى زەحمەت!
- ۱۹ ..... يەكسانىيى و بەرابەرىيى
- ۲۳ ..... مارەكۆل
- ۲۹ ..... با بوەزمىرە!
- ۳۳ ..... تەكى دل
- ۴۱ ..... شوۋر تاكسى
- ۴۷ ..... عەلە شىت
- ۵۱ ..... دايىناسۆرەكى مەردى و ئاخزەمان، ھەر نامە.....

«تەنھا»

ئەوانە

ناكەونە

ھەلەوہ

كە ھېچ ناكەن ...»

.....

پېشكەشەن:

پانىشا ھەورامانشا وەشى گەرەكەن ...

بەلام ژىرانە وەششا گەرەكەن و

ھەنگامى ژىرانىش پەى ھۆرگىرانى ...

.....

ھەر پاسە پەى دۆست و ھامرا ھەمىشە يىھەكەن ...

«كە يىھان عەزىزى» و «پەروىز بابايى» ...

## جياتى پىشەكىي

مروۇف ھەمىشە كۆيلەي ترسگەلىكى بېشومار بوو. لەو كۆمەلگا فەرھەنگىيانەدا كە خاوەنى نووسىن نەبوون، بە ھۆى ھىزە ئەھرىمەنىيە كانەو لە جىھان تىدەگەيشتن و پىيان وابو كە دەكرىت جىھان لە رېي جادوو... كۆنترۆل بكرىت. پروسەي رزگاربوون لەم تىگەيشتن و ويناكردنەي جىھان، لە مېژووي فەرھەنگىي مروۇفدا، پالەنەر و ناوەرپۆكى زال بوو.

ھەر يەك لە دەسكەوتەكانى زانست بە شىۋەيەكى فراوان، ھىلى مەلمانى و خەباتەكانى بۇ ناو قوولايى «ترس» گواستۆتەو. زانست، مروۇف بەسەر شتىكدا زال دەكات كە پىشتر پىدەچوو بەتەواوۋەتىي لەژىر ركىنى ھىزە ترسناك و متافىزىكىيەكاندا بوويىت. ترس لە سروشت وەك بوونەوۋەرىكى گەورە و پىشېنىنەكراو، جىي خۆي داو بە «مەمانە» و پشتبەستن بە فۆرموولە پروتەكان...

«بەشىك لە وتارىكى ماكس ھۆركھايمر»



### تارمايى بۆگەنى ...

«ۋا»ى زۆرش ئاوردەبى پەى دەلاقەكەى. «ۋا» و دەلاقە، پاسە ديار بى چەنگەچرى فرىشا كەردىبى و تا ئاخىرەكەش كۆلش بە دەلاقەكەى دابى و كرىايىۋە. كۆلش پەنە دابى و كەردەيىشۋ. جە تەقەيش چلە كىانيرە. «ۋا»ى ھرووژمەش ئاوردىبى چۈەرى و دەلاقەكە كوايىش ديوارەكەيرە و پا نيمەشەۋەنە چلە كنانيشەرە. نيمە شەويچ نەۋى. شەۋە خەرىكە بى تەمامە بۆ و رۆشنىبى سەرە كىشۋ يانە كارە و شەۋى رەتە بنىۋ.

ويچم سەرەم سى مەنەبى پا ھەۋا نە سەرد و نە گەرمينە، ئازاۋ ئەندامىم چى فيسيابى! چەنىبى ھارەقى. قىزىم چەپالە چەپالە لكايىتى يۋيرە و ھارەقو بنەۋ بالام لاۋەلاى لاش كەردەيىۋە و پەلش كىشابى سەرۋ سىنەيم. مازىچم ھەر جە مورىۋ پەشتەۋ

ملىمۇ فىسيابى چەنى ھارەقى. چىرگىجە كەم بېسە دلقى چەسىيىبى مازىمەرە. پاسە زانىنى بۆگەن ئۇتاقە كىش ھۆرگرتەن و رەنگە بېزگەم وىم كەسى تەر نەتاوۋ دوى يەرى دەپەقى چاگەنە ھۆركەرۋ. رەنگە مريچلى دلى ئىليانە كاو سەرو دەلاقە كەيم، ئىليانە كىشا جيا ئاسىبۇ. كاوتەرەو چىرو سەققو بالكۇنە كەيچ ھەر پاسە. مرفۇچى دلى قەراخو بەرەو ھەوشە كىچ ھەر پاسە. مشۇ چىشى تەر ئى يانەشە دەسو بۆگەنيوہ جيا ئاسەبۇ!؟

كورە ھامساكەيچما رەنگە تا ئىسە بەرەو دەلاقەو يانەيشا دابۇ پۆوہو پەشىمان بىبەبۆوہ. پەشىمان بىبەبۆوہ چانەيە كە رۆيە دە جارى بە دزىوہ دەلاقەو وئشانەنە سەرە كىشى و زىتەزىت، ھەسرەتو بىس سالەو چەماش تە كىنرە وەرەو دەلاقەو ئۇتاقە كىم. يان ھەر بە چەمەكاش نەمامەو ھەزار ماچى ھەنگوين ئاسايش دلەنە چەقنايبارە و يۇيۇ گرتىباش باوہشى و لاوناياشۇ و بە شەربەتو لچاش تاوناياشۇ! كى مەزانۇ ئا نەمامى ئادى دلەنە نيانى، چىدشا بار ئامىنى و چىدشا وشكى بىنى و چىدشا ناى رانە و چىدشا تازە خەرىكو چە كەرە كەردەيەنى!؟

رەنگە ئىسە ھەنگوينش بىزىباو. رەنگە ھەنگوينش وەرەو چەماوہ كەوتەبۇ و شىرىنىي جە رادەبەدەرىش واپىابۇ و دابۇش بە تالىي. كى ماچۇ جە كىناچە ھامساكيو ئەولايشا نەبۇ؟ كى ماچۇ كىناچە ھامساكيو ئەولايچشا جە ھارەقى نەفىسيابىو و



بۆگەنش نىاوابۇ لاو ئادى! واچى ھەر جە بۆگەنو ھارەقو من پاسەشە پەنە ئامەبۇ و دەلاقە كەش دابۇ پۆۋە؟!

ھۆرزانىوہ سەرو پاى. ھەوا فرە تارىكەچىچ نەوى، بەلام پاسە زاننىنى مشۇ گلۆپە كەى گيسننونه، تا بتاوو وەردەمىم بوينوو. گلۆپە كەم گيسنانە و ئادىچ تەكەتە ھارەقش چەنە چۆرپىرە. واچى ھارەقو شەرمى نەويەبۇ؟ يا رەنگە ئادىچ وەرمى ھەلەش و پەلئىشش دىيىا و ھەيوەتتىنە ھارەقش كەردەبۇ! يا رەنگە ھارەقو لەشو من بىبەبۇ بە ھەلمە و وئش ئالۇچنابۇ پۆرەشەرە و چەنىى رۇشن بىبەش كۇلش دابۇ و رېزابۇرە وارى.

لىباسە كىم وەتى و لوان وەردەمو ئاوتنە بالانەماكەىم و تەماشايوہو سەرتاپا و وىم كەرد. خاس وىم نەوینىتى. چەمىم لىل و وئل وىننىتى. ئاوتنە كەچىچ ھارەقش كەردەبى و لىلى لىل بىبەبى. نەزانو ھەر وئش لىل بىبەبى، يا من لىل وىننىش؟ يا شەرم كەرى پاسە بوينۇم! ئاخىر رپووتەى رپووتە بىتى. سەرە رپووت و سىنە رپووت و... تا وارى رپووتەى رپووتە. بە دەس ھەلمە كىم سەرىپە. يا ھەلمە بى، يا ھارەقو وىناو ئا لەشە رپووت و قووتەىبە بى، وەراوەرشۇ مدرايىرە. چەنىى سەرىپەو ھەلمە كى - يا ھارەقە كەى - دلۇپ دلۇپ لەشو ئاوتنە كەىرە چۆرپىرە و گنى سەرو قالىە كى. قالىە كىچ ھۆرش لووشى و فرەش چۆۋە نى.

دەنگ نەكەرى. پېسە واچى عادەتتەش كەردەبۆ، نووكەش چۆۋە  
نى.

ئەو وىم نەشى. ئا لەشە رووتەو دلى ئاوينەكەى وىنىنىش،  
من نەوينى. ئەو من نەشى. ئەو يۆتەرى شى. واچى ھەر وىم  
بوونەو وىم نەزانا بۆم؟! يا رەنگە من لىل وىنىنى و ھارەقو چەمام  
نازى ئا لەشەيە سافى ساف بويىنو! ئاوينەكە زوو زوو ھەلمە  
گىرى و منىچ مشىاي زوو زوو بە دەس پاكەم كەردايەو. ھىشتاي  
دەسم نىاوى ئەوسەرى، چى سەرەنە ھەلمەكى گرسىۋە و ئاخىچش  
نەتاوام وىم بويىنو. ئاخىچش نەزانا ئا لەشە رووتە من بىنى، يا  
يۆتەرى!

ھەواو دلى ئۇتاقەكى تا ئى، خەفەتەرە بى. ھەناسەم  
پەى نەدرىي. دەلاقە نىمەواز كرىاكەم تەمام كەردەو و پاسە دىار  
بى دەرقەتو بۆگەنو ئۇتاقەكى نى. بەرەكەيچم كەردەو. وەخت  
بى بخنىكىەو. ھەواو بەرى خەفەتەرە بى. پىستەرە بى، بەلام  
پۆشۇ دىار نەوى. پىسى و خەفەيىش بە چەم دىار نەوى، بەلام  
راو ھەناسەى بىنى. رەنگە ھەرچى يانى ناي چى شارەنە  
ئۇتاقەكىشا بۆگەنشا كەردەبۆ و بەرە و دەلاقىشا كەردىباو و  
بۆگەنشا وەردابۇنە دلى شارى. واچى ئادىچى گەرد ھارەقەنە  
فىسىياىبا و كەس پەنەشا نەزانو؟! گەرد ھارەقەنە فىسىياىبا و بە  
يەكتىرىنى نەزانا؟! واچى بە بۆگەنو ھارەقەكەو منىچ نەزانا!

ۋاچى نەزانا ئۇتاقە كېم بۇگەنو ھارەقى ھۆرگرتەن! ئا ھارەقە لەشە  
 ۋوتەكەو ويچم قىزىش چەنە مەكەرۋە. سەرەى ۋوتەم... سىنەى  
 ۋوتەم... ۋان و سمتى ۋوتەم! داخۇ ئادىچى ئاۋىنە كىشا ھارەقشا  
 كەردەبۇ؟ داخۇ ئادىچى مرىچلىۋ پاسارو سەربانە كاشا بارشا  
 كەردەبۇ؟ داخۇ ئادىچى كاۋەترىو چىرو سەققو بالكوئە كاشا ۋەلى  
 ئانەى بخنىكا، جىاسا ئاسەبۇ؟

ھىشتاى بەرەكەم تەمام نەكەردەبىۋە، تارمايى ۋەشى  
 مجىباى دللى يانەكەم. ھووتەرەشا پەى ئاۋردا. تارمايى پىسى.  
 تارمايى بۇگەنى. تارمايى چەمحىزى. تارمايى دلپىسى.  
 تارمايى قىزەونى. يۇ دەس پەى قزام بەرى. يۇ پەى لچام. يۇ  
 پەى مەمەكانم. يۇ پەى سمت و ۋانىم. يۇ چفنى گۆشىمەرە و  
 گۇرانىيى ژەحرىنى ۋاچى. يۇ ھەلمەو دەمىش جە بۇگەنو توتەى  
 مردارىبىيەى پىستەرە بى. ھۆقم ئى جە بۇو دەمىش. خەرىك بى  
 ۋرىشىەوۋە. تارمايىە كى پىسەو ۋاشەى دەۋراندەۋرو يانەكەمەرە  
 خولىيىۋە و ھەركەسەو بەشەو ۋىش داۋا كەرى.

تا ئا ۋەختە نەزانانىم ئى شارە، ئا گرد تارمايىشە ناى  
 چەنە. ئا گرد تارمايىە پىسى! ئا گرد تارمايىە بۇگەنى!



### پاکەتیۆە جگەری، بی زەحمەت!

ئارۆ دلیۆ شاری فرە قال بی. مشیای یانەنە نامایە بەر. ئەرەزیای، فرە پەیش ئاسان نەوی، بەلام ئارۆ ناچار بی. رۆانی تەریچ ھەر ناچارەن و مشۆ بزۆۆرە و بیاوۆ کارەکاشەرە. ئارۆیچ پەی کارۆۆە زیایۆرە و ھیچچیش پەی نە کریا. نیاوا ھیچەرە. بازار فرە قال و قەرەبالغ بی و ئادیچ پاو لوایش نەوی. پاو ئانەیشە نەوی پێسەو خەلکی تەری ھەنگامی بنیۆ. ھازیشا چەنە برپایی. ھەر چوار پەنج ھەنگامیۆ ئادی، یەک ھەنگامەو خەلکی تەری بی. خەلک دە دوانزە ھەنگامی را برینی و ئاد ھیشتای ھەنگامیۆش نەنیایی. ئەلبەتە عادەتش پەنە کەردەبی و گلەو گازندەییچ نەکەری. ئەو ھیچ کەسی. گلەیش جە ھیچ کەسی نەوینی. رازی بی پانەییچە مەتاوۆ بزۆۆرە و شۆنەو کارەکاش گێرۆ. ئەگەر

نەتاۋايەش كارەكايچش پۈنۈۋە چىش؟! بە كىي واپچۆ كارەكانش  
كەرۈ؟ كىي ھەن كەرۈ؟ ھەر كەسى گىرى، گىرئارو كار و بارو  
ويشەن و ۋەختو سەرە كلاشاچ، پەي كەسى نەمەنەن.

جە قىرم و قالو بازارى كە دوور كەوتەۋە و ھەنگامە كىش  
رۈۋە يانەي وسى كار، داش سەرەيش دوئ نەفەسى جگەرە كىشۆ.  
ماشىنى ئەمانە نەدىنى. پاو ياگە كا تەرى و جادە كا تەرى فرىچ  
نەوينى، بەلام پەي ھەنگامە كاۋ ئادى ھەر فرى بىنى. ئا ماشىنى  
پەي ئادى، فرە فرى بىنى. بە زەحمەت جە جادەكەي پراۋە و لوا  
ۋەردەمو جگەرەۋەشىيۋە ...

«كاكە پاكەتتۈۋە جگەرى بى زەحمەت!».

پاكەتە كەش دەسۆ گرت ...

«چند مە كەرا...؟»

ۋاتش دوئ ھەزارى! دووكاندارەكەي فرە بە رەق و تەقىي  
ۋات. نە ئاۋردش و نە بەردش، ۋاتش دوئ ھەزارى! دەشش كەرد  
گىرفانە شەرە و ھىچش نە كەوت ۋەرو دەسى. ئەو گىرفانە كىش...  
ھىچ. گىرفانە پاتتۆلە كىش... ھىچ. خەرىك بى شەرەمەنە سوور  
بۆۋە. نە ھارەقىۋە ۋەردەلەي شەۋنم ئاسا، نىشت سەرو تەۋىلش. ھەز  
كەرى چا ساتەۋەختەنە بىايە بە دلۆپتۈۋە ئاۋى و زەمىنى ھۆر  
لووشايە. يا شەۋنمىۋە و ۋەردەتاۋى كەردايە ھەلمە و مەھو بىايۋە.  
گىرفانە ۋەۋلاي... فەرەجىۋەش كەوتەنە. پەلە قاقەزپۇش كەوت

---

وہرو دەسی. ئا ھەناسە لوابی واری و پەنجیش وسیبێ بینە قاقە و  
دلیش و خەریک بی پێسە و نارنجە کی تەقنۆشۆ، راو ....

کورتہر پڑمانی (نوفلیت) ہمورامی  
کہ پی زوانہ چاپی کریا و گنا  
وہرو دہسو نارہ زومہ نداو تہ دہبیاتو  
ہمورامی

